

>

Title: Need to construct embankment for regulating the stream of river 'The Ganges' causing massive soil erosion during floods/rains in Bhadohi Parliamentary Constituency, Uttar Pradesh.

श्री गोरखनाथ पाण्डेय (भदोही): महोदय, मैं सदन के माध्यम से आपका ध्यान आकर्षित करना चाहता हूँ कि पूरे देश में प्रतिवर्ष वर्षा एवं नदियों की बाढ़ से हजारों एकड़ जमीन नदियों की चपेट में आकर बर्बाद हो जाती है। गंगा नदी से उत्तर प्रदेश का पूर्वांचल भाग सर्वाधिक प्रभावित होता है। हमारा संसदीय क्षेत्र भदोही का अधिकांश भाग गंगा नदी के किनारे बसा हुआ है। इलाहाबाद एवं वाराणसी के मध्य में भदोही संसदीय क्षेत्र के अंतर्गत हण्डिया विधान सभा क्षेत्र, ज्ञानपुर विधान सभा क्षेत्र, औराई विधान सभा क्षेत्र के सैंकड़ों गांवों की हजारों एकड़ जमीन तथा फसलें प्रतिवर्ष गंगा की कटान से प्रभावित होती हैं। कुछ गांव पूर्व में ही (कटान से) गंगा में विलीन हो चुके हैं। दर्जनों गांव सैदाबाद से डेरवां भवानीपुर तक जिसमें कोनिया क्षेत्र के डेहूवा, भुरा, भमौटी, कलातुलसी, इटहरा, बारीपुर, कलिंजरा, बेरवां पहाड़पुर, भवानीपुर डेरवां शामिल हैं, मैं कटान को रोकने हेतु तटबंधों का होना आवश्यक है। अतः आपसे अनुरोध है कि गंगा नदी के कटान को रोकने हेतु तटबंध कराने का कष्ट करें।